

**“मीठे बच्चे- सदा खुशीमा तब रहन सक्नेछौ जब पूरा निश्चय हुन्छ, हामी भगवानुवाच नै सुन्छौ। स्वयं भगवानले हामीलाई पढाइरहनु भएको छ।”**

**प्रश्न:-** ड्रामा अनुसार यस समय सबैले के योजना बनाउँछन् र तयारी कुनचाहिँ गर्छन्?

**उत्तर:-** यस समय सबैले योजना बनाउँछन्- यति वर्षसम्म यति अन्न पैदा गर्नेछौं। नयाँ दिल्ली, नयाँ भारत हुन्छ। तर तयारी मृत्युको गरिरहेका छन्। सारा दुनियाँको गलामा मृत्युको हार परेको छ। भनिन्छ- मनुष्य चाहन्छ एउटा, हुन्छ अर्कै... बाबाको योजना आफ्नो छ, मनुष्यको योजना आफ्नै छ।

**गीत:-** किसी ने अपना बना के मुझको...

**ओम् शान्ति।** निराकार भगवानुवाच ब्रह्मा तनद्वारा। यो पहिलो कुरा त पक्का गर्नु पर्छ- यहाँ कुनै मनुष्यले पढाउँदैन, निराकार भगवान् पढाउनु हुन्छ। उहाँलाई सदा परमपिता परमात्मा शिव भनिन्छ। बनारसमा शिवको मन्दिर पनि छ नि, हैन! पहिले-पहिले आत्मालाई यो निश्चय हुनु पर्छ- बेहदका बाबाले हामीलाई पढाउनु हुन्छ। जबसम्म यो निश्चय हुँदैन तबसम्म मनुष्य कुनै कामको छैन। कौडीतुल्य छ। बाबालाई जान्नाले हीरातुल्य बन्छ। कौडीतुल्य पनि मनुष्य नै बन्छन्, हीरातुल्य पनि मनुष्य नै बन्छन्। बाबा आएर मनुष्यबाट देवता बनाउनु हुन्छ। सर्व प्रथम जबसम्म भगवानले हामीलाई पढाउनु हुन्छ भन्ने निश्चय हुँदैन, तबसम्म ऊ मानौं यस कलेजमा बसेर पनि केही बुझ्दैन। त्यो खुशीको पारा चढ्दैन। उहाँ हुनु हुन्छ हाम्रो अति प्यारा बाबा जसलाई भक्तिमार्गमा दुःखको समयमा पुकाथ्यौं- हे परमात्मा! दया गर्नुहोस्। यो त आत्माले भन्छ, मनुष्यले त बुझ्दैनन् लौकिक पिता भएर पनि हामी कुनचाहिँ पितालाई याद गर्दछौं? आत्माले मुखद्वारा भन्छ- उहाँ हाम्रो लौकिक पिता हुनु हुन्छ, यहाँ हाम्रो पारलौकिक पिता हुनु हुन्छ। तिमी अहिले देही-अभिमानी बनेका छौ, अन्य सबै मनुष्य छन् देह-अभिमानी। उनीहरूलाई आत्मा र परमात्माको बारेमा थाहा नै छैन। हामी आत्माहरू उहाँ परमपिता परमात्माका बच्चाहरू हौं- यो ज्ञान कसैलाई पनि थाहा छैन। बाबा सबै भन्दा पहिले यो निश्चय गराउनु हुन्छ- भगवानुवाच, म तिमीलाई राजयोग सिकाउँछु। तिमी देहसहित देहका जति सम्बन्ध छन्, तिनलाई भुलेर आफूलाई आत्मा निश्चय गरेर म पितालाई याद गर। कुनै मनुष्य वा कृष्ण आदिले यस्तो भन्न सक्दैनन्। यो हो नै झूटो माया, झूटो काया, झूटो सबै संसार। एउटा पनि सच्चा छैन। सचखण्डमा फेरि एउटा पनि झूटो हुँदैन। यी लक्ष्मी-नारायण सचखण्डको मालिक थिए, पूज्य थिए। अहिले सबै धर्म-भ्रष्ट, कर्म-भ्रष्ट बनेका छन् त्यसैले नाम नै छ भ्रष्टाचारी दुनियाँ। श्रेष्ठाचारी दुनियाँ सत्ययुगमा हुन्छ। त्यहाँ सबै सदा मुस्कुराइ रहन्छन् कहिल्यै बिरामी रोगी हुँदैनन्। यहाँ त भन्दछन्- फलानो स्वर्ग गयो। तर जानेका भने कसैले पनि छैनन्। यस समयको राज्य पनि मृगतृष्णा समान छ। एक मृगको कथा छ नि, हैन! पानी सम्झेर गयो अनि दलदलमा फस्यो। त्यसैले यस समयमा छ दल-दलको राज्य। जति शृङ्गार गर्छन् त्यति नै गिदै जान्छन्। भन्दछन्- अन्न धेरै हुन्छ, यो हुन्छ, तर केही पनि हुँदैन। यसलाई भनिन्छ- मनुष्यले चाहन्छ एउटा, हुन्छ अर्कै। बाबा भन्नुहुन्छ- यो कुनै राज्य होइन। राज्य त्यसलाई भनिन्छ जहाँ कोही

२०७५ असोज २२ सोमबार ८-१०-२०१८ प्रातः मुरली ओम् शान्ति “बापदादा” मधुबन  
राजा-रानी हुन्छन्। यहाँ त प्रजाको प्रजामाथि राज्य छ। अधर्म, अधार्मिक राज्य छ। यहाँ आदि सनातन  
देवी-देवताहरूको राज्य थियो। अहिले त कति धर्म-भ्रष्ट, कर्म-भ्रष्ट बनेका छन्। यस्तो अरू कुनै देश छैन  
जसले आफ्नो धर्मलाई नजानेको होस्। भनिन्छ पनि— रिलीजन इज माइट। देवताहरूको त सारा  
विश्वमाथि राज्य थियो, अहिले त बिलकुलै कङ्गाल छन्। कति बाहिरबाट मदत लिइरहेका छन्।  
उनीहरूलाई छ बाहुबलको मदत, तिमीहरूलाई छ योगबलको मदत। तिमी बच्चाहरूलाई थाहा छ—  
मस्ट बिलवेड बाबा हुनु हुन्छ— जसबाट हामीलाई २१ जन्मको लागि सदा सुखको वर्सा मिल्छ। त्यहाँ  
कहिल्यै दुःखबाट रूनु पर्ने कुरा हुँदैन। कहिल्यै अकाल मृत्यु हुँदैन। न त आजकलको जस्तो एकसाथ ४-  
५ बच्चाहरू जन्माउँछन्। एकातिर हेर खानको लागि छैन, त्यसैले भन्छन्— परिवार नियोजन गर। मनुष्य  
चाहन्छ एउटा, हुन्छ अर्कै...। सम्झन्छन् नयाँ दिल्ली, नयाँ राज्य होस्। तर केही पनि हुँदैन। मृत्यु सबैको  
गलामा परेको छ। मृत्युको पूरा तयारी गरिरहेका छन्। अवश्य ५ हजार वर्ष पहिले जस्तै यो त्यही  
महाभारत लडाइँ हो। बाबा भन्नुहुन्छ— यो त कुनै राज्य होइन, यो मृगतृष्णा जस्तै हो। द्रौपदीको पनि  
उदाहरण छ। तिमी सबै द्रौपदीहरू हो। बाबाको तिमीलाई आदेश छ यी विकारहरूमाथि विजय प्राप्त  
गर। हामी प्रतिज्ञा गर्छौं— सदा पवित्र रहेर सृष्टिलाई पवित्र बनाउनेछौं। यी पुरुषहरू पवित्र रहन दिदैनन्।  
कति गुप्त गोपिकाहरू धेरै पुकार्छन्— यिनले हामीलाई सताउँछन्।

तिमीलाई थाहा छ— यो काम महाशत्रु त मनुष्यलाई आदि-मध्य-अन्त दुःख दिनेवाला हो। बाबा  
भन्नुहुन्छ— यसमाथि तिमीले विजय प्राप्त गर्नु छ। गीतामा पनि छ— भगवानुवाच, काम महाशत्रु हो। तर  
मनुष्यले बुझ्दैनन्। बाबा भन्नुहुन्छ— पवित्र बन तब तिमी राजाहरूको राजा बन्छौ। अब भन, राजाहरूको  
राजा बन्नुछ वा पतित बन्नुछ? यो एक अन्तिम जन्ममा बाबा भन्नुहुन्छ— मेरो लागि पवित्र बन। अपवित्र  
दुनियाँको विनाश पवित्र दुनियाँको स्थापना हुन्छ। आधा कल्प तिमीले विष पिउँदा-पिउँदा यति दुःख  
देखेका छौ। के तिमी एक जन्म यसलाई छोड्न सक्दैनौ? अब पुरानो दुनियाँको विनाश र नयाँ दुनियाँको  
स्थापना भइरहेको छ। यसमा जो पवित्र बन्छन् र बनाउँछन् उनैले उँच पद पाउन्छन्। यो राजयोग हो।  
तिमीले भन्दछौ— हामी ब्रह्माकुमार-कुमारीहरू हौं त्यसैले अवश्य प्रजापिता ब्रह्माका सन्तान पनि हौं।  
ब्रह्मा शिवका बच्चा हुन्। तिमीलाई वर्सा दिने शिव हुनु हुन्छ। यो निराकार परमपिताको विश्व विद्यालय  
हो। उहाँ स्वर्ग स्थापना गर्ने, वर्सा दिने शिव हुनु हुन्छ। उहाँ परमपिता आनन्दका सागर, ज्ञानका सागर  
बाबा बसेर पढाउनु हुन्छ। तर जब देह-अभिमान हट्छ तब बुद्धिमा बस्छ। त कदिरमा छैन भने त धारणा  
पनि हुँदैन। वास्तवमा जगत् पिताका तिमी बच्चाहरू हो। ब्रह्माकुमार-कुमारीहरू राजयोग सिक्किरहेका  
छन्। तिमी नै यादगार मन्दिर छ। कति सुन्दर मन्दिर छ! त्यसको अर्थ तिमी बच्चाहरू बाहेक कसैले पनि  
जान्दैनन्। पूजा गर्दा-गर्दै, टाउको टेक्दा-टेक्दै सबै पैसा गुमाइदियो। अहिले बिलकुलै कौडीतुल्य बनेका  
छौ। खानको लागि अन्न छैन। अब भन्दछन्— बच्चा कम जन्माऊ। यो कुनै मनुष्यको तागत छैन जो भन्न  
सकोस् काम महाशत्रु हो। जति कम पैदा गर भन्छन् त्यति धेरै पैदा गर्छन्। कसैको तागत चलन सक्दैन।

तिमी बच्चाहरूले पहिले-पहिले यो कुरा सम्झाउनुछ— यो परमपिता परमात्माको विश्व विद्यालय हो।  
भगवान् एक हुनु हुन्छ। यो एउटै चक्र हो, जुन घुमिरहन्छ। यो बुझ्नु पर्ने कुरा छ। मित्र, सम्बन्धी आदिलाई

पनि यो रूहानी यात्राको रहस्य सम्झाउनु छ। शारीरिक यात्रा त जन्म-जन्मान्तर गन्थौ यो रूहानी यात्रा एकै पटक हुन्छ। सबैले फर्केर जानु छ। कोही पनि पतित यहाँ रहन सक्दैनन्। अहिले कयामतको समय हो। यतिका जो करोडौं मनुष्य छन् तिनीहरू सबै त सत्ययुगमा हुँदैनन्, त्यहाँ धेरै कम हुन्छन्। सबैले फर्केर जानु छ। बाबा आउनु नै भएको छ लैजानको लागि— जबसम्म यो सम्झदैनन् तबसम्म स्वीट होम र सुखधाम याद आउन सक्दैन। याद गर्न त धेरै सजिलो छ। बाबा भन्नुहुन्छ— स्वीट होम चल। म बाहेक तिमीलाई अरू कसैले लिएर जान सक्दैन। म नै कालहरूको काल हुँ। कति राम्ररी सम्झाउनु हुन्छ। तर आश्चर्य छ यति वर्ष देखि रहेर पनि धारणा हुँदैन। कोही धेरै होसियार हुन्छन्, कोही केही पनि बुझ्दैनन्। यसको अर्थ यो होइन, पुरानाको त यस्तो हाल छ भने हाम्रो के होला? होइन, स्कुलमा सबै नम्बरवन कहाँ हुन्छन् र! यहाँ पनि नम्बरवार छन्। सबैलाई सम्झाउनुछ— बेहदका बाबाबाट वर्सा लिने समय अहिले हो। २१ जन्मको लागि सदा सुखको वर्सा प्राप्त गर्नु छ। कति ब्रह्माकुमार-कुमारीहरू पुरुषार्थ गरिरहेका छन्। नम्बरवार त हुन्छन् नै।

तिमीलाई थाहा छ— पतित-पावन एकै बाबा हुनु हुन्छ। बाँकी सबै छन् पतित। बाबा भन्नुहुन्छ— सबैका सद्गतिदाता एक हुनु हुन्छ, उहाँले नै स्वर्गको स्थापना गर्नुहुन्छ। फेरि केवल भारतवर्ष नै रहन्छ, अरू सबै विनाश हुन्छन्। मनुष्यहरूको बुद्धिमा यति कुरा पनि बस्न सक्दैन। बाबा भन्नुहुन्छ— प्यारा बच्चाहरू! मेरो सहयोगी बन्यौ भने म तिमीलाई स्वर्गको मालिक बनाउनेछु। हिम्मते मर्दा, मददे खुदा। गायन पनि छ— ईश्वरीय सेवाधारी। वास्तवमा ती हुन् लौकिक सेलभेसन आर्मी। सच्चा-सच्चा रूहानी सेलभेसन आर्मी तिमी हौ। विश्वको जहाज जो डुबेको छ त्यसलाई मुक्त गर्ने तिमी जगत् माता शक्ति अवतार हौ। तिमी गुप्त सेना हौ। शिव बाबा गुप्त हुनु हुन्छ भने उहाँको सेना पनि गुप्त। शिवशक्ति, पाण्डव सेना। सच्चा-सच्चा सत्य-नारायणको कथा यो हो, बाँकी सबै हुन् झुटो कथा। त्यसैले भनिन्छ— नराम्रो नहेर, नराम्रो नसुन, जो म सम्झाउँछु त्यही सुन।

यो हो बेहदको महाविद्यालय। यस युनिभर्सिटीको लागि यी भवनहरू बनाइएका हुन्। पछि यहाँ बच्चाहरू आएर रहन्छन्। जो योगयुक्त हुन्छन् उनै आएर रहन्छन्। यी आँखाले विनाश देख्नेछौ। जुन स्थापना र विनाशको साक्षात्कार तिमी अहिले दिव्य दृष्टिद्वारा देख्छौ फेरि त तिमी साँच्चिकै स्वर्गमा रहनेछौ। यसमा बडो विशाल बुद्धि चाहिन्छ। जति बाबालाई याद गर्नेछौ त्यति बुद्धिको ताला खुल्दै जान्छ। यदि विकारमा गयो भने एकदम ताला बन्द हुन्छ। स्कुल छोड्यो भने फेरि ज्ञान बुद्धिबाट एकदम निस्कन्छ। पतित बन्यो भने धारणा हुन सक्दैन। मेहनत छ। यो कलेज हो— विश्वको मालिक बन्नको लागि। यी ब्रह्माकुमार-कुमारीहरू शिवबाबाको नाति-नातिना हुन्। यी सबैले विश्वलाई स्वर्ग बनाइरहेका छन्। यिनीहरू रूहानी समाजसेवीहरू हुन् जसले दुनियाँलाई पावन बनाइरहेका छन्। मुख्य हो नै पवित्रता। श्रेष्ठाचारी दुनियाँ थियो, अहिले भ्रष्टाचारी छ। यो चक्र घुमिरहन्छ। यो दैवी वृक्षको कलमी लागिरहेको छ, जुन बिस्तारै-बिस्तारै वृद्धि हुँदै जान्छ। अच्छा—

२०७५ असोज २२ सोमबार ८-१०-२०१८ प्रातः मुरली ओम् शान्ति “बापदादा” मधुबन  
मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी  
बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

**धारणाको लागि मुख्य सारः—**

- १) सच्चा-सच्चा रूहानी सेलभेसन आर्मी (मुक्ति सेना) बनेर विश्वलाई विकारहरूबाट मुक्त गर्नु छ। बाबाको सहयोगी बनेर रूहानी समाजसेवा गर्नु छ।
- २) एक बाबाबाट नै सत्य कुरा सुन्नु छ। नराम्रो नसुन, नराम्रो नहेर... यी आँखाले अन्तिम दृश्य हेर्नको लागि योगयुक्त बन्नु छ।

**वरदानः— सरल संस्कारद्वारा राम्रो र नराम्रोको आकर्षणबाट अलग रहने सदा हर्षितमुख भव**

आफ्नो संस्कारलाई यस्तो सरल बनाऊ ताकि हर कार्य गर्दा पनि सरल रहन सकियोस्। यदि संस्कार कडा छ भने परिस्थिति पनि कडा हुन जान्छ, सम्बन्ध सम्पर्कमा आउनेहरूले पनि कडा व्यवहार गर्छन्। कडा अर्थात् खीँचातानीमा रहनेवाला। त्यसैले सरल संस्कारद्वारा ड्रामाको हरेक दृश्यलाई देखेर पनि राम्रो र नराम्रोको आकर्षणबाट अलग रहने गर, न त राम्रोले आकर्षित गरोस्, न त नराम्रोले नै आकर्षित गरोस्— तब हर्षित रहन सक्नेछौ।

**स्लोगनः—** जो सर्व प्राप्तिबाट सम्पन्न हुन्छ त्यो नै इच्छा मात्रम् अविद्या हो।

**मातेश्वरी जीको मधुर महावाक्य**

**“अजपाजाप अर्थात् निरन्तर योग अटुट योग” ४-२-५७**

जुन समय ओम् शान्ति भनिन्छ, यसको यथार्थ अर्थ हो म आत्मा उहाँ ज्योति स्वरूप परमात्माको सन्तान हुँ, म पनि उहाँ पिता ज्योतिर्बिन्दु परमात्माको जस्तै आकारी हुँ। बाँकी हामी शालिग्राम बच्चाहरू हौं त्यसैले हामीले आफ्नो ज्योति स्वरूप परमात्मा सँग योग लगाउनु छ, उहाँ सँग नै योग राखेर लाइट माइटको वर्सा लिनु छ, त्यसैले त गीतामा स्वयं भगवानको महावाक्य छ, मनमनाभव। म ज्योति स्वरूप पिता समान तिमी बच्चाहरू पनि निराकारी स्वरूपमा स्थित होऊ, यसलाई नै अजपाजाप भनिन्छ। अजपाजाप मतलब कुनै पनि मन्त्र जप्नुको सट्टा नेचुरल उहाँ परमात्माको यादमा रहनु, यसलाई नै पूर्ण योग भनिन्छ। योगको मतलब हो एकै योगेश्वर परमात्माको यादमा रहनु। त्यसैले जो आत्माहरू उहाँ परमात्माको यादमा रहन्छन्, उनीहरूलाई योगी अथवा योगिनी भनिन्छ। जब यस योग अर्थात् यादमा निरन्तर रहिन्छ तब नै विकर्महरू र पापहरूको बोझ नष्ट हुन्छ र आत्मा पवित्र बन्छ, जसबाट फिर भविष्य जन्ममा दैवी प्रारब्ध मिल्छ। यसको लागि चाहिन्छ ज्ञान, तब नै योग पूरा लाग्न सक्छ। त्यसैले आफूलाई आत्मा सम्झेर परमात्माको यादमा रहनु, यो हो सच्चा ज्ञान। यस ज्ञानद्वारा नै योग लाग्छ। अच्छा— ओम् शान्ति।